

ע ק ז ע ק י ו ט י ו ו ב א פ ע ל

א מוסטער פאר אנדערע: אנווייזן פאר סטעיט אגענטורן אנצונעמען א שטאנדהאפטגיט און דעקארבאניזאציע פראגראם

אזוי ווי, דער סטעיט ניו יארק ("NYS" אדער "סטעיט") איז אנטשלאסן צום אויסזוכן ענווייראנמענטאלע קוואליטעט, אויסגעהאלטענע פובליק געזונטהייט, עקאנאמישע בליאונג, און סאציעלע וואילזיין; און

אזוי ווי, דאס באניץ און אוועקפירן מאטעריאלן, און דאס שאפן און ניצן ענערגיע, קען האבן באדייטנדע נעגאטיווע ווירקונגען אויף ענווייראנמענטאלע קוואליטעט, פובליק געזונטהייט און דעם קלימאט; און

אזוי ווי, דער סטעיט'ס פאליסיס רעכענען אריין אפהיטן, פארבעסערן, און באשיצן נאטורליכע רעסאָרסן און דעם ענווייראָנמענט; אפהאלטן וואסער, לופט און לאנד פארפעסטונג; און פארבעסערן די געזונט, זיכערהייט און וואילזיין פון סטעיט איינוואוינער און זייערע אלגעמיינע עקאנאמישע און סאציעלע וואילזיין; און

אזוי ווי, עס איז דער סטעיט'ס פאליסי צו הייבן צוגענגליכע מיטלען צו רעדוצירן ענערגיע און רעסאָרס אויסניץ, און רעדוצירן און עלימינירן דאס באניץ פון געפארפולע סובסטאנצן און דאס שאפן געפארפולע סובסטאנצן, פארפעסטונג, און אפפאל ביים מקור; און

אזוי ווי, דער סטעיט'ס הארטע אפפאל פארוואלטונג פריאריטעטן רעכענען אריין רעדוצירן דאס שאפן הארטע אפפאל און איבערניצן און ריסיקל'ען מאטעריאלן; און

אזוי ווי, דער סטעיט'ס פאליסיס צו פאראויס-פירן ענווייראנמענטאלע יוסטיץ רעכענען אריין דאס פארבעסערן די ענווייראָנמענט אין קאמיוניטיס, ספעציעל מינאריטעט און נידעריגע-איינקונפט קאמיוניטיס, און אדרעסירן די אומפראפארציאנעלע נעגאטיווע ענווייראנמענטאלע אימפאקטן וואס טוען מעגליך עקזיסטירן אין די יעניגע קאמיוניטיס; און

אזוי ווי, דער סטעיט'ס איינשאפונג פון קאמאדיטיס, סערוויסעס און טעכנאלאגיע קענען פארשטערקערט ווערן דורך סטעיט אגענטור און פובליק אויטאריטעט באשלוסן וועלכע מינימיזירן די נעגאטיווע ענווייראנמענטאלע און געזונטהייט ווירקונגען פון זייערע אפעראציעס; און

אזוי ווי, סטעיט רעגירונג קען און זאל ווייטער ווייזן דעם וועג אין ענווייראנמענטאלע אפטרופוס'שאפט דורכ'ן באניץ פון גרינע איינשאפונג און שטאנדהאפטיגע פארוואלטונג פירונגען; און

אזוי ווי, סטעיט איינריכטונגען און פראפערטע קענען דינען אלס פראווישטאנד פאר'ן ארויסשטעלן ריינע ענערגיע פראיעקטן און נייע טעכנאלאגיעס אויף א פיל גרעסערן פארנעם, און דערמיט צוויאגן מער דאס מער פארשפרייטע אננעמען פון ריינע ענערגיע פראיעקטן און טעכנאלאגיעס אין די פובליק און פריוואטע סעקטארן; און

אזוי ווי, אום יולי 18, 2019, האט דער סטעיט איינגעפירט דעם קלימאט פירערשאפט און קאמיוניטי באשיצונג געזעץ (דער 'קלימאט אקט'), די מערסט אמביציעזע קלימאט לעגיסלאציע אין די פאראייניגטע שטאטן. דער 'קלימאט אקט' האט עטאבלירט א קלימאט אקציע קאונסיל באאויפטראגט מיט אויסארבעטן א פלאן צו רעדוצירן שעדליכע לופט-פארפעסטונג אין יעדן סעקטאר פון דעם סטעיט'ס עקאנאמיע; און

אזוי ווי, טייל 7 פון דעם קלימאט אקט אדרעסירט קלימאט ענדערונג שריטן דורך NYS אגענטורן, און ספעציעל אז טייל 7.1 זאגט אז NYS אגענטורן זאלן ווידער אפשאצן און איינפירן סטראטעגיעס צו רעדוצירן זייערע שעדליכע לופט-פארפעסטונגען; און

אזוי ווי, טייל 7.3 פון דעם קלימאט אקט פארארדענט אויך אלע סטעיט אגענטורן, אפיסעס, אויטאריטעטן, און אפטיילונגען צו פראריטיזירן רעדוקציעס פון שעדליכע לופט-פארפעסטונגען און מיט-פארפעסטונגען אין באזייטיגטע קאמיוניטיס ווי אידענטיפיצירט לויט אפטייל 5 פון טייל 75-0101 פון דעם ענווייראנמענטעלע אפהיטונג געזעץ ("ECL"); און

אזוי ווי, דער סטעיט האט זיך שוין אונטערגענומען נאכצוקומען 100 פראצענט פון איר אפיס פאר גענעראלע סערוויסעס ("OGS")-פארוואלטעטע סטעיט אגענטור איינריכטונג עלעקטרישע קראפט פארלאנג אין ניו יארק סיטי מיט באנייבארע ענערגיע ביז 2025.

אצינד, דעריבער, טו איך, קעטי האוקול, גאווערנער פון סטעיט ניו יארק, דורך די אויטאריטעט באפולמעכטיגט אין מיד דורך די קאנסטיטוציע און די געזעצן פון דעם סטעיט ניו יארק, פארארדענען ווי פאלגענד:

I. באדייטן

A. "אפעקטירטע קערפערשאפטן" באדייט סיי וואספארא אגענטור אדער דעפארטמענט איבער וועלכע דער גאווערנער האט עקזעקיוטיוו מאכט, אריינגערעכנט אלע אפיסעס און אפטיילונגען דערפון, ווי אויך אלע פובליק-אויטאריטעטן פאר וועלכע דער גאווערנער באשטימט דעם פארזיצער, דער הויפט עקזעקיוטיוו, אדער די מערהייט פון באורד מיטגלידער, אריינגערעכנט אלע אפיסעס און אפטיילונגען דערפון, אויסער די פארט אויטאריטעט פון ניו יארק און ניו דזשערזי. דאס זאל ארייננעמען דער סטעיט אוניווערסיטעט פון ניו יארק און דער שטאט אוניווערסיטעט פון ניו יארק. פאררופט זיך צו דער ליסטע פארגעשטעלט אין פארשטעלונג A.

B. 'בילד-סמארט 2025' באדייט די געמיינזאמע באמאונג דורך אפעקטירט קערפערשאפטן צו רעדוצירן ארט ענערגיע באניץ מיט 11 טריליאן 'בריטישע טערמאל איינהייטן' (BTU) מיט 2025 פון א 2015 שטאפל.

C. "קאמיוניטיס אין אומגינציגע אומשטענדן" באדייט קאמיוניטיס וועלכע טראגן נעגאטיווע פובליק געזונטהייט ווירקונגען, ענווייראנמענטאלע פארפעסטונג, ווירקונגען פון קלימאט ענדערונג, און פארמאגן געוויסע

סאציאעקאנאמישע באדינגונגען, אדער באשטייען פון הויכע קאנצענטראציע פון נידעריגע און מיטלמעסיג-פארדינענדע הויזגעזינדער, ווי אידענטיפיצירט לויט ECL טייל 0111-75.

D. "לייכטע-אויפגאבע פארצוג" באדייט פארצוגן אייניג אדער ווייניגער אין ברוטא וואג ווי 10,000 פונט.

E. "מיטלמעסיגע און שווערע-אויפגאבע פארצוגן" באדייט איבער 10,000 פונט ברוטא וואג.

F. "נייע קאנסטרוקציע" באדייט קאנסטרוקציע פון א נייע געביידע וואס איז אקופירט דורכאויס אלע פיר סעזאנען און איז 5,000 סק. פיס אדער גרעסער.

G. "קוואליפיצירטע רייע" באדייט סיי וועלכע רייע פון ניו יארק סטעיט פובליק סערוויס קאמיסיע'ס רייע ענערגיע סטאנדארט (פאל 0302-15-E) ("CES") וואס איז געאייגנט צו אנומוטיגן דאס ליפערן מער, צעביסלעכווייז געשטיגענע רייע ענערגיע צו ניו יארק סטעיט אדער א ספעציפישע לאקאציע אינערהאלב ניו יארק סטעיט, וואס איז, פון דעם דאטום פון דעם עקזעקיוטיוו באפעל רעכנט אריין ריי 1, ים-ווינט ענערגיע און ריי 4 אבער נישט ריי 2 אדער זערא-עמיסיע קרעדיטס.

II. גרין-NY קאונסיל

A. עס ווערט אצינד עטאבלירט דעם 'גרין-NY' קאונסיל (דער "קאונסיל"). דער קאונסיל זאל באשטיין פון דירעקטאר פון דער אפטיילונג פון דעם בודזשעט ("DOB"); דער קאמיסיאנער פון אפיס פאר גענעראלע סערוויסעס; דער קאמיסיאנער פון דעם דעפארטמענט פון ענווייראנמענטאלע אפהיטונג ("DEC"); דער קאמיסיאנער פון דעם העלט דעפארטמענט; דער קאמיסיאנער פון עקאנאמישע אנטוויקלונג; דער קאמיסיאנער פון טראנספארטאציע; דער קאמיסיאנער פון דעם אפיס פון פארקס, פארוויילונג, און היסטארישע אפהיטונג; דער פרעזידענט פון די 'ענווייראנמענטאלע איינריכטונגען קארפאראציע'; דער פרעזידענט פון דער ניו יארק סטעיט ענערגיע פארשונג און אנטוויקלונג אויטאריטעט ("NYSERDA"); דער פרעזידענט פון דער ניו יארק פאָווער אויטאָריטעט ("NYPA"); דער פרעזידענט פון דער דארמיטארי אויטאריטעט פון סטעיט ניו יארק; און דער הויפט עקזעקיוטיוו באאמטער פון דער 'מעטראפאליטען טראנספארטאציע אויטאריטעט'.

B. דער קאונסיל זאל זיין דער הויפט קערפערשאפט פאראנטווארטליך פאר איינפירן דעם באפעל.

C. מיטגלידער פונעם קאונסיל קענען באשטימען א שטאב מיטגליד, און א במקום, זיי צו פארטרעטן אויף דעם קאונסיל פאר זייערטוועגן.

D. דער קאונסיל זאל געפירט ווערן און שטעלן אלס מיט-פארזיצער דעם קאמיסיאנער פון OGS, דער קאמיסיאנער פון DEC, דער דירעקטאר פון DOB, דער פרעזידענט פון NYSERDA, און דער פרעזידענט פון NYPA, אדער זייערע באשטימטע פארשטייער. די טאג-טעגליכע ארבעט פון דעם קאונסיל זאל אויסגעפירט ווערן דורך עקזעקיוטיוו און פראגראם שטאב מיטגלידער פון די פירערשאפט אגענטורן און מאכטן, אין באראטונג מיט סיי וועלכע אגענטור אדער אויטאריטעט שטאב וואס באטייליגט זיך אין קאונסיל ארבעט.

E. דער אפיס פון אינפארמאציע טעכנאלאגיע סערוויסעס זאל שטיצן דעם קאונסיל'ס אויספירונג פון אירע פאראנטווארטליכקייטן אונטער דעם באפעל.

F. דער קאונסיל זאל זיך צונויפקומען לויט ווי עס נויטיגט זיך, אבער נישט ווייניגער ווי פערטל-יערליך, אויף זיך צו באנעמען מיט עפנטליכע אנגעלעגנהייטן. א מערהייט פון די קאונסיל מיטגלידער (אדער זייערע

באשטימטע פארשטייער), זאלן געציילט ווערן אלס באשלוס-פעאיג, און אלע שריטן און רעקאמענדאציעס פון דעם קאונסיל זאלן פאדערן גוט הייסונג דורך א מערהייט פון דעם צאל מיטגלידער פון דעם קאונסיל.

G. דער קאונסיל קען פארמירן באראטונגס סובקאמיטעען אדער ארבעטס-גרופעס, סיי שטייענדע און סיי לויטן נויט באשטימט, לויטן קאונסיל'ס איינזען, צו באשטיין פון עקזעקיוטיוו און פראגראם שטאב מיטגלידער, צו געבן יעוץ און הילף צום קאונסיל איבער אנגעלעגנהייטן באאויפטראגט צו אזעלכע סובקאמיטעען אדער ארבעטס-גרופעס דורכין קאונסיל.

III. טרענירונג, שטאב, און שטיצע

A. יעדע אפעקטירטע קערפערשאפט, נישט שפעטער ווי 30 טעג פון דאס ארויסגעבן דעם דאזיגן באפעל, זאל באשטימען א באשעפטיגטער צו דינען אלס איר שטאנדהאפט־אפיטי קאארדינאטאר. שטאנדהאפט־אפיטי קאארדינאטארן זאלן געגעבן ווערן פארוואלטונג שטיצע און צוגעשטעלט ווערן די נייטיגע מיטלען צו ערמעגליכן דעם אפעקטירטן קערפערשאפט אויסצופאלגן דעם באפעל. שטאנדהאפט־אפיטי קאארדינאטארן זאל דינען אלס די אפעקטירטע קערפערשאפט'ס פארבינדונגס-פערזאן צום קאונסיל.

1. אפעקטירט קערפערשאפטן ווערן געמוטיגט צו שאפן א שטאנדהאפט־אפיטי מאנשאפט אינעם קערפערשאפט אויף צו שטיצן די ארבעט פונעם קאונסיל. דער שטאנדהאפט־אפיטי מאנשאפט זאל באשטיין פון פאסיגע שטאב מיטגלידער פארמישט אין אידענטיפיצירן, באשטעטיגן, און איינפירן שטאנדהאפט־אפיטי אדער ענערגיע פראיעקטן, און ענווייראנמענטאלע יוסטיץ אנגעלעגנהייטן. דער שטאנדהאפט־אפיטי מאנשאפט זאל אריינרעכענען אן עקזעקיוטיוו ספאנסירער ביי דער דעפיניטיוו אדער געהילף קאמיסיאנער, אדער וויצע פרעזידענט שטאפל אדער דאס גלייכן.

B. דער קאונסיל זאל אויסשטעלן פלענער און איינפירן טרענירונג און אויסזוך פראגראמען פאר שטאנדהאפט־אפיטי קאארדינאטארן און אנדערע אפעקטירטע קערפערשאפט שטאב מיטגלידער וועלכע באטייליגן זיך אין קאונסיל ארבעט אויף ארויסצוהעלפן מיט אויספירן די פאדערונגען פון דעם באפעל.

IV. באריכטונג

A. אלע אפעקטירטע קערפערשאפטן זאלן צושטעלן אזעלכע אינפארמאציע און הילף לויט ווי באשטימט דורכין קאונסיל איז פארשטענדליך נייטיג אויף צו ערפילן אירע צוועקן. אלע אפעקטירטע קערפערשאפטן זאלן מיטטיילן דאטא אויפ'ן בעסטן אופן אידענטיפיצירט דורכין קאונסיל פאר'ן צוועק פון אינפארמירן סיי וועלכע פארשריט באריכטן, און דער קאונסיל זאל נאכפאלגן אנווענדליכע NYS דאטא געוועלטיגונג פראצעדורן וואס אנבאלאנגט סיי וועלכע צווישן-אגענטורישע דאטא מיטטיילן אדער פארזאמלען.

B. NYPA זאל צושטעלן אפעקטירטע קערפערשאפטן מיט צוטריט צו דעם 'ניו יארק ענערגיזשי מענעדזשער' ("NYEM"), מיט נייטיגע טעכנישע שטיצע, לויטן אייגענעם קאסט (נישט צורעכענען פאר ריווח). NYEM זאל דינען אלס דער באשטימטער סיסטעם פאר אלע ענערגיע דאטא פון געדעקטע איינריכטונגען. אלע אפעקטירטע קערפערשאפטן זאלן פארזיכערן אז זייער ענערגיע דאטא ווערט אריינגעשטעלט אין דעם NYEM סיסטעם. דער קאונסיל זאל אויסניצן די דאטא אויף אויסצוארבעטן א GHG גרונטליניע פאר אפעקטירטע קערפערשאפט אפעראציעס.

C. דער קאונסיל זאל שאפן א יערליכע אנקעטע אויף צו זאמלען אינפארמאציע פון אפעקטירטע קערפערשאפטן בנוגע:

1. די פארשריטן געמאכט דורך יעדע אפעקטירטע קערפערשאפט צו עררייכן אירע פארארדענונגען, צילן און מטרות צוגעשטעלט אדער איינגפירט לויט דעם דאזיגן באפעל;
2. די ווירקזאמקייט און באניץ פון די איינשאפונג ספעציפיקאציעס;
3. באמיאונגען וואס דער אפעקטירטער קערפערשאפט האט אונטערגענומען צו פאראויס-פירן ענווייראמענטאלע יוסטיץ; און
4. די ספעציפישע שטאנדהאפטגיגקייט און ענערגיע-גינציגקייט פראיעקטן וועלכע זענען איינגעפירט געווארן און די ווירקזאמקייט פון אזעלכע פראגראמען אויף נאכצוקומען די צילן, מטרות און אנדערע פאדערונגען פון דעם באפעל.

D. אפעקטירטע קערפערשאפטן זאלן יעדעס יאר אריינגעבן, אום אדער איידער דעם דאטום וואס דער קאונסיל וועט אנווייזן, א געפארטיגטע אנקעטע אינעם פארעם און אנטהאלטנדיג די אינפארמאציע אנגעוויזן דורכ'ן קאונסיל.

E. דער קאונסיל, דורכאויס דעם חודש סעפטעמבער אין דעם יאר נאכ'ן ארויסגעבן דעם באפעל, און יעדעס יאר דערנאך, זאל אריינגעבן א פארשריט באריכט צום גאווערנער, וואס זאל צוזאממשטעלן די אינפארמאציע צוגעשטעלט דורך אפעקטירטע קערפערשאפטן לויט די אנווייזונגען פון דעם דאזיגן באפעל און באריכטן אויף פארשריטן געמאכט אין איינפירן דעם דאזיגן באפעל. אזא פארשריט באריכט זאל פובליצירט ווערן אויף א וועבזייטל אוועקגעשטעלט דורכ'ן קאונסיל.

V. אויסנאמען

A. אויסנאמען פון סיי וועלכע פון די ספעציפישע צילן, מטרות, אדער אנדערע פאדערונגען אונטער דעם באפעל, קען געשאנקען ווערן לויט די מיט-פארזיצער פונעם קאונסיל, אויפ'ן תנאי אז סיי וועלכע אויסנאמען צו טייל VII.A פון דעם דאזיגן באפעל קענען נאר געגעבן ווערן דורכ'ן פרעזידענט פון NYSERDA אין באראטונג מיט'ן הויפט עקזעקיוטיוו באאמטער פון דעם ניו יארק סטעיט דעפארטמענט פון פובליק סערוויס ("DPS") און דירעקטאר פון בודזשעט.

B. אפעקטירטע קערפערשאפטן קענען פאדערן אזא פטור פון קאונסיל מיט-פארזיצער און מוזן בארעכטיגן אזא פאדערונג לויט'ן אפעקטירטן קערפערשאפט'ס צפעציפישע אומשטענדן אדער ווי פארגעלייגט אין דעם דאזיגן באפעל.

VI. קויפן און אפערירן גריין

A. דער קאונסיל זאל אויסארבעטן און ארויסגעבן שטאנדהאפטגע איינשאפונג ספעציפיקאציעס (איינשאפונג ספעציפיקאציעס) פאר'ן באניץ דורך אפעקטירטע קערפערשאפטן ביים איינשאפן קאמאדיטיס, סערוויסעס, און טעכנאלאגיע, אדער, וואו אנווענדליך, אין אנטוויקלען נייע פובליק ארבעטשאפט פארבעטונגען און קאנטראקטן.

סיי וועלכע איינשאפונג ספעציפיקאציעס אויסגעארבעט, באשטעטיגט, אדער ארויסגעגעבן דורך דער צווישן-אגענטורישע קאמיטע אויף שטאנדהאפטגיגקייט און 'גרינע' איינשאפונג לויט עקזעקיוטיוו באפעל 4, ארויסגעגעבן אום אפריל 24, 2008, זאל פאראויס געפירט ווערן אין פולן קראפט דאס זעלבע ווי ארויסגעגעבן דורכ'ן קאונסיל ביז עס וועט געענדערט ווערן דורכ'ן קאונסיל.

B. אין אויסארבעטן די איינשאפונג ספעציפיקאציעס, זאל דער קאונסיל נעמען אין באטראכט די פאלגענדע פאקטארן:

1. באשיצונג פון פובליק געזונטהייט און דער ענווייראָנמענט, אריינגערעכנט עמפינדליכע טיילן פון דער באפעלקערונג און איינוואוינער אין בא'עוול'טע קאמיוניטיס;

2. אויסמיידן די סכנות פון דאס ניצן אדער ארויסלאזן גיפטיגע עלעמענטען;
 3. פארפעסטונג רעדוצירן און פארמיידן;
 4. שטאנדהאפטיגע רעסאָרס פארוואלטונג און באניץ, און שטאנדהאפטיגע פאבריצירונג און פראדוקציע פראצעסן;
 5. נידעריגע אימפאקט אנטוויקלונג און קלימאט ווידערשטאנד-פעאיגע אויסשטעל פירונגען, און סטאנדארטן און פריאריטעטן פאר קערפערשאפטן וואס שטעלן צו קאנסטרוקציע, אינזשינערונג, און אנדערע ענליכע סערוויסעס;
 6. רעדוצירן שעדליכע לופט-פארפעסטונג;
 7. דאס באניץ פון באנייבארע ענערגיע און זערא-עמיסיע רעסאָרסן, איבער-פאבריצירטע באשטאנדטיילן, און איבערגעניצטע און ריסיקל'טע אינהאלט;
 8. אפפאל רעדוקציע, מאטעריאלן איבערניץ, ריסיקל'בארקייט און קאמפאסטבארקייט;
 9. וואסער שפארן;
 10. קוואליטעט, שטאנדהאפטיגקייט און ניצבארקייט פון דעם פרט פון איינשאפונג;
 11. מינימיזירן נעגאטיווע ווירקונגען דורכאויס א קאמאדיטיס אדער טעכנאלאגיע'ס לעבנס-ציקל (צ.ב.ש. ווי אידענטיפיצירט דורך לעבנס-ציקל אפשאצונג אדער אנדערע סופליי-טשעין אימפאקטן);
 12. קאסט;
 13. פארציגענע פראדוצירער פאראנטווארטליכקייט; און
 14. לעגאלע און רעגולאטארישע פאדערונגען אנווענדליך צום באניץ און איינשאפונג פון קאמאדיטיס, סערוויסעס, און טעכנאלאגיע, אדער וואו אנווענדליך, דאס איינשאפן פובליק ארבעטשאפט.
- C. אפעקטירטע קערפערשאפטן זאלן נאכפאלגן דעם 'גרין-NY' איינשאפונג ספעציפיקאציע באשטעטיגט דורכין קאונסיל ביים איינשאפן אונטער עקזיסטירנדע קאנטראקטן אדער ביים אויסארבעטן נייע פארבעטונגען און קאנטראקטן פאר'ן איינשאפן קאמאדיטיס, סערוויסעס און טעכנאלאגיע, אדער וואו אנווענדליך, אין דאס אנטוויקלען נייע פובליק ארבעטשאפט פארבעטונגען און קאנטראקטן.
- D. וואו אן אפעקטירטע קערפערשאפט באשטימט: (1) אז אזעלכע פראדוקטן, סערוויסעס, אדער טעכנאלאגיע פארגעשטעלט אין א באשטעטיגטע 'גרין-NY' איינשאפונג ספעציפיקאציע וועט נישט נאכקומען די געפאדערטע פארעם, פונקציע אדער ניצבארקייט; (2) די קאסטן פון די פראדוקטן, סערוויסעס אדער טעכנאלאגיע פארגעלייגט אין א באשטעטיגטע 'גרין-NY' איינשאפונג ספעציפיקאציע זענען נישט פארמעסטערישע; אדער (3) עס איז נישט פאראן קיין דרינגענדע פובליק געזונטהייט אדער זיכערהייט סיבה נישט איינצוקויפן אזעלכע קאמאדיטיס, סערוויסעס אדער טעכנאלאגיע פארגעלייגט אין א באשטעטיגטע 'גרין-NY' איינשאפונג ספעציפיקאציע, מעג דער אפעקטירטער קערפערשאפט זוכן א פטור פון דעם קאונסיל פאר אירע ספעציפישע אומשטענדן לויט טייל V פון דעם דאזיגן באפעל.
- E. דער קאונסיל מעג ארויסגעבן 'גרינע' אפעראציאנעלע פארארדענונגען ("אפעראציאנעל פארארדענונגען") אין א פארעם סובסטאנטיוו ענליך צו איר איינשאפונג ספעציפיקאציעס. אין אויסארבעטן די אפעראציאנעל פארארדענונגען, זאל דער קאונסיל נעמען אין באטראכט די 13 פאקטארן פארגעלייגט אין טייל VI.B אויבן.
- F. דער קאונסיל זאל צושטעלן פאר אפעקטירטע קערפערשאפטן א דייטליכע שילדערונג פון פראיעקטן, פראגראמען און סערוויסעס וועלכע קענען אויסגעניצט ווערן אויף איינצופירן די פאדערונגען פון דעם דאזיגן באפעל.
- G. אפעקטירטע קערפערשאפטן זאלן נאכפאלגן דעם קאונסיל'ס אפעראציאנעל פארארדענונגען ביים אויספירן די אפעקטירטע קערפערשאפטן'ס אפעראציעס אויף ערד-באהאפטענע נכסים ('ריעל פראָפערטי') און איינריכטונגען אונטער דעם אפעקטירטן קערפערשאפט'ס יוריסדיקציע.

H. דער קאונסיל זאל ארבעטן מיט דער פרעפערירטער קוואל און מינאריטעט און פרויען-באזיצטע ביזנעס ענטערפרייז און סערוויס-דיסעיבלד וועטעראן-באזיצטע ביזנעסער אויף צו העכערן באוואוסטזיניגקייט איבער 'גרין-NY' איינשאפונג ספעציפיקאציעס.

I. דער קאונסיל זאל אויסארבעטן א גרונטליניע פאר שטאנדהאפטיגע איינקויף דורך אפעקטירטע קערפערשאפטן און ארויסגעבן צילן צו דערגרייכן א גרעסערע מאס אויספאלגונג.

VII. רעדוצירן שעדליכע לופט-פארפעסטונג

A. ביז 2030 און דערנאך, אפהענגיג אין די סופליי וואס איז פאראן, זאל 100 פראצענט פון די עלעקטרישע קראפט געניצט דורך אפעקטירטע קערפערשאפטן פאר זייערע אייגענע אפעראציעס, אויסער עלעקטרישע קראפט נייטיג אויף צו שטיצן דאס שאפן עלעקטרישע קראפט דורך אן אפעקטירטע קערפערשאפט אין איינקלאנג מיט איר ערמעגליכונג ערלויבעניש, קומען פון ענערגיע סיסטעמען וועלכע זענען בארעכטיגט אונטער דעם CES ("בארעכטיגטע סיסטעמען") אלס טייל פון א גאנץ-רעגירונגדיגע צוגאנג נאכצוקומען די צילן פון דעם קלימאט אקט אויף א צוגענגליכן אופן.

1. יעדע אפעקטירטע קערפערשאפט זאל צום ערשט ציילן די מאס ריינע ענערגיע געשאפן דורך בארעכטיגטע סיסטעמען לענגאויס דעם סטעיט וואס דער אפעקטירטער קערפערשאפט צאלט פאר אין עלעקטרישע בילס אדער אויף אן אנדערן אופן פאר'ן צוועק פון אויספאלגן דעם CES, לויט די רעכענונגען צוגעשטעלט דורך NYSERDA. אפעקטירטע קערפערשאפטן זאלן צושטעלן אינפארמאציע פארלאנגט דורך NYSERDA אויף אויסצופירן די אנווענדליכע רעכענונגען, אריינגערעכנט לאדן דאטא, CES אויספאלגונג באצאלונגען, און סיי וועלכע אנדערע נייטיגע אינפארמאציע.

2. פאר אירע איבעריגע עלעקטרישע קראפט באניץ, זאל יעדע אפעקטירטע קערפערשאפט דערנאך געפאדערט ווערן צו צייגן אז זיי קומען נאך דער התחייבות, וואו אויספירליך, דורך דאס באניץ פון אויפן-ארטיגע צי נישט-אויפן-ארטיגע פאסיגע סיסטעמען וואס שטעלן צו ענערגיע געווינדמעט פאר דער אפעקטירטער קערפערשאפט'ס אפעראציעס.

3. פאר דעם טייל פון עלעקטרישע קראפט וואס קען נישט געדינט ווערן דורך אזעלכע פאסיגע סיסטעמען, זאל יעדע אפעקטירטע קערפערשאפט, אין באראטונג און צושטימונג מיט NYSERDA און DPS, איינשאפן באנייבארע ענערגיע סערטיפיקאטן ("REC") קוואליפיקאצירט אונטער א קוואליפיקאצירטע ראנק פון דעם CES.

4. NYSERDA און DPS זאלן אוועקשטעלן ווייטערדיגע דייטליכע אנווייזונגען און פאדערונגען בנוגע וויאזוי יעדע אפעקטירטע קערפערשאפט זאל אויספאלגן, און באריכטן אויספאלגונג, מיט דעם טייל VII(A) פון דעם עקזעקיוטיוו באפעל.

5. דער קאונסיל וועט באאבאכטן פארשריטן צו דעם פאדערונג, און NYSERDA און DPS וועלן מאכן צופאסונגען צו דעם פליכט ווי נייטיג לויט גאנץ-סטעיטיגע פארשריט צו קלימאט אקט מאנדאטן.

B. צום פולסטן פארנעם אויספירליך, אנגעהויבן יאנואר 1, 2024, זאל אלע נייע קאנסטרוקציע אריינגעגעבן פאר פערמיטס דורך אפעקטירטע קערפערשאפטן אויסמיידן אינפראסטרוקטור, געביידע סיסטעמען אדער געצייג וואס קען געניצט ווערן פאר'ן אויסברענען פאָסיל-ברענשטאף, אויסער די נייטיגע באניץ פאר בעק-אָפּ עמערדזשענסי שאפונג און פראצעס לאדנס, אויפן באדינג אז אפעקטירטע קערפערשאפטן זאלן אויסמיידן דאס באניץ פון בעק-אָפּ עמערדזשענסי דיעזעל דזשענעריטערס וואו פראקטיצירבאר. דאס זאל נישט אפעקטירן די אנגייענדע אפעראציע און אויסהאלטונג פון עלעקטרישע קראפט אויפטרעייבונג איינריכטונגען באזיצט דורכ'ן סטעיט אדער דער אפעקטירטער קערפערשאפט. דער קאונסיל וועט באאבאכטן פארשריטן געמאכט צו דעם צוועק.

C. אפעקטירטע קערפערשאפטן זאלן עררייכן 11 טריליאן BTU געשפארטע ענערגיע ביי זייערע איינריכטונגען ביז 2025 ווי פארגעשטעלט אין דעם 'בילד-סמארט' 2025 פראגראם.

1. יעדע אפעקטירטע קערפערשאפט זאל ארבעטן מיט NYPA צו עררייכן זייער באשטימטן טייל פון דעם אלגעמיינעם שפארן ציל פאר סטעיט אפעראציעס. אפעקטירטע קערפערשאפטן זאלן זיך באראטן מיט די 'בילד-סמארט' 2025 פראגראם אנווייזונגען פאר סארטן פראיעקטן און פראגראמען אונטערצונעמען, אריינגערעכנט מייסטער פלאנירונג, O&M פראגראם אנטוויקלונג, אנטוויקלונגען אין פארלאנג אפרוף און ענליכע פראגראמען, סוב-מיטערינג, LED באלייכטונג, און אנדערע פראיעקטן וועלכע רעדוצירן ענערגיע באניץ און פארבעסערן געביידע פונקציע-גינציקייט.
2. בעפאר 2025, זאל דער קאונסיל ארויסגעבן א 2030 ענערגיע שפארן ציל לויט אן אפשאצונג פון פארשריט צו דעם 2025 ציל וואו דער צוגעגעבענע געלעגנהייטן וועלכע זענען פארבליבן פאר קאסט-גינציקע ענערגיע שפארן. אזא 2030 ציל זאל זיין אין איינקלאנג מיט דער לעצטערע ווערסיע פון דעם סטעיט'ס סקאָופינג פלאן אויסגעארבעט לויט'ן קלימאט אקט.

D. דער קאונסיל וועט ארויסגעבן אפעראציעלע פארארדענונגען און אנווייזונגען פאר אלגעמיינע קאנסטרוקציע מאטעריאלן צו רעדוצירן די מאס אינעווייניגע קארבאן אין אזעלכע מאטעריאלן. אנגעהויבן יאנואר 1, 2023, זאלן אפעקטירטע קערפערשאפטן זוכן צו רעדוצירן די תוכיות'דיגע קארבאן אין אלע נייע קאנסטרוקציע אדער קאנסטרוקציע פראיעקטן וואס באשטייען פון צוגעפאסטע איבערניץ אדער באדייטנדע רענאוואציעס וואס קאסטן איבער 50 פראצענט פון די קאסטן פון נייע קאנסטרוקציע, אריינגעגעבן פאר פערמיטס דורך אפעקטירטע קערפערשאפטן, דורך נעמען די פאלגענדע שריטן:

1. אויסשטעל מאנשאפטן זאל אויסרעכענען די סה"כ אינערליכע קארבאן וואס וועט רעזולטירן פון דעם פראיעקט, אריינגערעכנט סחורה-טראנספארט, טראנספארטאציע, און קאנסטרוקציע געצייג פאדערונגען.
2. אויפבאטער זאלן פארלאנגט ווערן אריינצוגעבן ענווייראמענטאלע פראדוקט דעקלעראציעס ווען פאראן, וועלכע רעכענען אריין די מאס אינערליכע קארבאן אין די אנגעגעבענע געבוי מאטעריאלן.

E. אפעקטירטע קערפערשאפטן זאלן זען אז 100 פראצענט פון זייער לייכטע פליכט נישט-עמערדזשענסי פארצוג פלאטן זאלן זיין זערא-עמיסיע פארצוג (ZEV) ביז 2035 און 100 פראצענט פון זייערע מיטלמעסיגע און שווערע פליכט פארצוג פלאט צו זיין ZEV'ס ביז 2040.

1. אלע אפעקטירטע קערפערשאפטן זאלן שאפן און איינגעבן א לייכטע-פליכט פארצוג פלאט דעקאראציאניזאציע פלאן און א מיטלמעסיגע און שווערע פליכט דעקאראציאניזאציע פלאן צום קאונסיל. דער קאונסיל זאל צושטעלן טעכנישע הילף און אנווייזונגען צו אגענטורן פאר'ן אויסארבעטן דעקאראציאניזאציע פלענער. אזעלכע דעקאראציאניזאציע פלענער זאלן כולל זיין, אמווייניגסטנס, די פאלגענדע באשטאנדטיילן:
 - a. אן איינקויף פלאן וואס נעמט אריין צווישנצייטיגע צילן אויף וויאזוי זיי וועלן עררייכן די פלאט דעקאראציאניזאציע צילן פון דעם דאזיגן באפעל; און
 - b. א פלאן אויף צושטעלן שטאב טרענירונג און באשעפטיגונג נייטיג פאר דער ערפאלגרייכער דעקאראציאניזאציע פון זייער פלאט.
2. אפעקטירטע קערפערשאפטן זאלן איינגעבן אזעלכע לייכטע-פליכט פארצוג פלאט דעקאראציאניזאציע פלענער מיט'ן קאונסיל אינערהאלב איין יאר פון ארויסגעבן דעם באפעל און זאל איינגעבן אזעלכע מיטלמעסיגע און שווערע-פליכט דעקאראציאניזאציע פלענער מיט'ן קאונסיל אינערהאלב דריי יאר פון דאס ארויסגעבן דעם באפעל.

3. אפעקטירטע קערפערשאפטן זאלן איינגעבן פארשריט אפדעיטס פאר זייערע לייכטע און מיטלמעסיגע און שווערע-פליכט פארצוג דעקארבאניזאציע פלענער יעדע דריי יאר נאכ'ן איינגעבן זייער ערשטן פלאן.
 4. פריאריטעט זאל געגעבן ווערן צו איינקויפן באטערי עלעקטרישע פארצוג און היידראדזשען פיוועל צעל פארצוג, און אויב זיי זענען נישט פראקטיצירבאר פאר אן אפעקטירטער קערפערשאפט'ס געברויכן, דאן קען מען נעמען אין באטראכט אריינגע'פלאג'טע הייברייד עלעקטרישע פארצוג אין באגרעניצטע אומשטענדן ווי ספעציפיש ערלויבט דורכ'ן קאונסיל.
 5. אפעקטירטע קערפערשאפטן וועלכע אפערירן עמערדזשענסי פארצוגן זאלן, אמווייניגסטנס יערליך, אפשאצן און אויס'טעסט'ען פארשידענע ZEV טעכנאלאגיעס צו אנטשיידן צי זיי קענען נאכקומען די באניץ פעלער פאר די פארצוגן.
 6. אפעקטירטע קערפערשאפטן זאלן זיך באראטן מיט OGS אויף אויסצוארבעטן ZEV טשאַרדזשינג אינפראסטרוקטור פאר זייערע פלאטן. OGS זאל צושטעלן אנווייזונגען צו אגענטורן און קאארדינירן די צעביסלעכווייזגע אינפירונג פון ZEV טשאַרדזש'ען אינפראסטרוקטור.
 7. אפעקטירטע קערפערשאפטן ווערן דערמוטיגט צו מאקסימיזירן ארבעטער צוטריט צו און העכערן דאס באניץ פון ZEV טשאַרדזש'ען אינפראסטרוקטור ארבעטער ארבעטספלאץ טשאַרדזש'ען ביי סטעיט-באזיטע און אויסגעהאלטענע פארק'ען איינריכטונגען.
- F. אפעקטירטע קערפערשאפטן זאלן אפשאצן די אריינעמיגקייט פון פארשפרייטע ענערגיע רעסאָרסן און ענערגיע סטאַרעדזש צום מאקסימום פראקטיצירבאר. NYPA און NYSERDA זאלן צוזאמארבעטן אויף צוצושטעלן אפעקטירטע קערפערשאפטן נייטיגע טעכנישע הילף בנוגע נייע ענערגיע סטאַרעדזש סיסטעמען.
- G. אפעקטירטע קערפערשאפטן זאלן זוכן אויסצוניצן דעם DEC ווערד פון קארבאן אנווייזונגען, וואו צוגעפאסט, אויף צו העלפן זייערע אנטשיידונגען אויף צו רעדוצירן שעדליכע לופט פארפעסטונג אונטער דעם דאזיגן עקזעקיוטיוו באפעל.

VIII. רעדוצירן אפפאל

- A. דער קאונסיל זאל שאפן אן אפפאל אפווענדונג פלאן מוסטער וואס אפעקטירטע קערפערשאפטן זאלן ניצן אויף אויסצופירן זייערע פלענער. אלע אפעקטירטע קערפערשאפטן זאלן שאפן אן אפפאל אפווענדונג פלאן און איינגעבן אזא פלאן צום קאונסיל וואס שטעלט פאר וויאזוי זיי וועלן נאכקומען די פאלגענדע צילן:
1. א פארמינערונג אין אפפאל אוועקפירונג מיט 10 פראצענט יעדע פינף-יאר פון א גרונטליניע פון פינאנץ-יאר 2018-19, ביז'ן עררייכן א ציל פון 75 פראצענט.
 2. אפפאל דאטא באריכטעט פאר די צילן זאל צוטיילט ווערן אויף די פאלגענדע קאטעגאריעס: ריסיקל'טע מאטעריאלן; קאמפאסטבארע און אנדערע ארגאנישע מאטעריאלן; מאטעריאל געשיקט צום מיסט-באגראבן (אריינגערעכנט קאנסטרוקציע און צעווארפונג אפפאל); און ספעציעלע אפפאל (אריינגערעכנט געפארפולע אפפאל).
 3. די אפפאל אפווענדונג פלאן זאל איינגלידערן אמווייניגסטנס די פאלגענדע עלעמענטן:
 - a. א סקעדזשול פאר אויספירן געווענליכע אפפאל אונטערזוכונגען פון איינריכטונגען און וויאזוי די געפינסן פון דעם אפפאל אונטערזוכונג וועלן געניצט ווערן אויף צו שטיצן אפפאל רעדוקציע;
 - b. א פלאן אויף אפווענדן ארגאנישע אפפאל פון מיסט-באגראבן אויף נאכצוקומען די אפווענדונג צילן;
 - c. אידענטיפיצירן אלע פעלער וואו איינציג-מאליגע באניץ פלאסטיקס ווערן געניצט און שאפן א פלאן צו עלימינירן זייער באניץ אין אלע אומשטענדן וואו דאס טון וועט נישט שטעלן אין געפאר ארבעטער אדער פובליק געזונטהייט און זיכערהייט; און
 - d. נעמען אין באטראכט צי דער אפעקטירטער קערפערשאפט זאל, ביז 2025, זיך אריבערציען צו צוויי-שטראמיגע ריסיקלינג וועלכע צוטיילן ביים מקור די ריסיקל'בארע מאטעריאלן אין סוב-קאטעגאריעס פון געמישטע פאפיר און מיטגעמישטע שאכטלעך צי באטלעך (פלאסטיק),

גלעזערנע און מעטאלישע), ביי אלע איינריכטונגען וואו עס פראקטיצירבאר און וואו צוויי-
שטראמיגע מאטעריאל צוריקשאפונג איינריכטונגען זענען פאראן, צוגענגליך און פונקציע-
גינציג.

4. אין צוגאב וועט טעכנישע הילף אין צוזאמשטעלן די פלענער צוגעשטעלט ווערן דורך DEC.
5. דער קאונסיל זאל ווידער-אפשאצן די אפפאל אפווענדונג צילן פון דעם דאזיגן באפעל אמווייניגסטנס יעדע פינף יאר, און אויב די צילן ווערן גע'אפדעיט'עט דורכ'ן קאונסיל, וועט עס פאדערן גע'אפדעיט'עטע אפפאל אפווענדונג פלענער אויף איינצוגעבן דורך אפעקטירטע קערפערשאפטן אויף וויאזוי יעדע באזונדער וועט נאכקומען די נייע צילן.
6. אפעקטירטע קערפערשאפטן זאלן איינגעבן אזעלכע פלענער מיט'ן קאונסיל אינערהאלב איין יאר פונעם באקומען דער מיסט אפווענדונג פלאן מוסטער.

B. נאך 90 טעג נאכפאלגנדיג דאס ארויסגעבן דעם דאזיגן באפעל, זאלן אפעקטירטע קערפערשאפטן נישט אויסגעבן סטעיט געלטער פאר'ן איינקויפן וואסער אין פלעשער. אויב אן אפעקטירטע קערפערשאפט אנטשיידט אז עס נייטיגט זיך אין איינקויפן פלעשער וואסער פאר געזונט אדער זיכערהייט סיבות, קען עס בעטן א פטור פונעם קאונסיל פאר איר ספעציפישע אומשטענדן לויט טייל V פון דעם דאזיגן באפעל. דער קאונסיל זאל ארויסגעבן אנווייזונגען אויף אויסנאמען צו דעם פאדערונג צו אדרעסירן פובליק געזונטהייט ענינים און אנדערע פאסיגע אומשטענדן. דער דאזיגער טייל איז נישט אנווענדליך אן אפעקטירטע קערפערשאפט וואס קויפט פלעשער וואסער פאר עמערדזשענסי צוועקן.

IX. רעדוצירן דאס באניץ פון גיפטיגע עלעמענטען.

A. אפעקטירטע קערפערשאפטן זאלן אפשאצן און איינגלידערן 'גיפטיגע עלעמענטן באניץ רעדוקציע' סטראטעגיעס אין זייערע אפעראציעס, אויף ווי ווייט אויספירליך, אויף אויסצומיידן פארפעסטונג. דער קאונסיל וועט, אמווייניגסטנס, צושטעלן פאר אגענטורן אינפארמאציע איבער געזונטע געביידעס, גרינע אויסרייניגונג און דיסאינפעקציע, אינטעגרירטע שרצים פארוואלטונג און 'גרינע' איינשאפונג.

XI. נידעריגע אימפאקט אנטוויקלונג

A. אפעקטירטע קערפערשאפטן זאלן אפשאצן, און צום מאקסימום מאס אויספירליך, איינגלידערן 'גרינע' אינפראסטרוקטור באגריפן צו רעדוצירן אלע שטורעם-וואסער אפלוף און פארבעסערן וואסער קוואליטעט אין נייע קאנסטרוקציע אדער ווידער-אנטוויקלונג פראיעקטן אריינגעגעבן פאר פערמיטס דורך אפעקטירטע קערפערשאפטן אפגעזען די שטערונג שוועל. די רעכענען אריין אקטיוויטעטן ווי למשל דאס איבערבויען פארקינג לאטס און דאס צולייגן נייע לענדסקעיפ פלאנצונגען.

B. דער קאונסיל, אין צוזאמארבעט מיט'ן EFC, וועט צושטעלן אנווייזונגען אויף איינקערפערן גרינע אינפראסטרוקטור באגריפן צו אפעקטירטע קערפערשאפטן.

C. קלימאט ריזיקע איינגלידערן

1. נייע אינפראסטרוקטור און געבוי פראיעקטן זאלן אויסגעשטעלט און געבויט ווערן אויף זיך צו רעכענען מיט קלימאט ענדערונג וואס קען פאסירן דורכאויס זייער לעבנסשפאן. דאס נעמט אריין איינקערפערן קלימאט פאראויסזעאונגען און צופאסונג סטראטעגיעס אין סאמע-אנהייב פלאנירונג און געראכטענע אפעראציעס און פארוואלטונג. אפהיטונג פון אפענע-לופט ערטער זאל גערעכנט ווערן אלס א סטראטעגיע פאר קלימאט ריזיקע לינדערונג אין נייע און עקזיסטירנדע קאנסטרוקציע.
2. דער קאונסיל וועט צושטעלן אנווייזונגען אויף איינקערפערן קלימאט פאראויסזעאונגען און קלימאט ריזיקע באגריפן צו אפעקטירטע קערפערשאפטן.

3. אלע אפעקטירטע קערפערשאפטן זאלן אפשאצן געלעגנהייטן צו פארהארטעווען זייער אינפראסטרוקטור און לינדערן די אימפאקטן פון קלימאט ענדערונג מיט ווידערשטאנד-פעאיקייט פירונגען ווי למשל נאטור-באזירטע לייזונגס-מיטלען און אינפראסטרוקטור צוטיילט אויף חלקים.

XII. שטיצן באשעפעניש-פילפארביגקייט און באשעפעניש וואוי-ערטער באשיצונג

A. אפעקטירטע קערפערשאפטן וועלכע האבן יוריסדיקציע איבער ריעל פראפערטן זאלן, וואו אויספירליך, זוכן געלעגנהייטן צו פארבעסערן די עקאלאגישע גאנצקייט פון זייערע ריעל פראפערטן צו שטיצן היגע-אפשטאמיגע באשעפעניש-פילפארביגקייט און דעם NYS 'פאלינאטאר באשיצונג פלאן', אפהיטן געדראעטע און איינגעשטעלטע זגאלן, און העכערן קלימאט ווידערשטאנד-פעאיקייט און נאטורליכע קארבאן סטאָרעדזש. דאס נעמט אריין פריאריטיזירן דאס באניץ פון היגע-אפשטאמיגע פלאנצונגען און מינימיזירן דאס באניץ פון נישט-היגע-אפשטאמיגע פלאנצונגען אין לענדסקעיפינג און אנדערע פלאנצונג ארבעט און אנדערע אקטיוויטעטן וואס קענען אידענטיפיצירט ווערן אין דעם ניו יארק נאטורליכע העריטעדזש פראגראם אפהיט וועגווייזער און אירע פארוואלטונג רעקאמענדאציעס בנוגע אנגעגעבענע פלאנצונגען.

B. דער קאונסיל וועט צושטעלן א מוסטער פאר אלע אפעקטירטע קערפערשאפטן אויף איינצופירן א 'פריצייטיג דערשפורן גיכע אפרוף' פראטאקאל אין פלאץ פאר אומגעוואונשענע באשעפענישן אויף דער ריעל פראפערטן איבער וועלכע די אפעקטירטע קערפערשאפט האט יוריסדיקציע. דער קאונסיל קען אויך ארויסגעבן נאך אפעראציאנעלע פארארדענונגען אויף אפצושטעלן די פארשפרייטונג פון אומגעוואונשענע באשעפענישן אויף סטעיט-באזירטע ריעל פראפערטן.

C. אפעקטירטע קערפערשאפטן זאלן שטעלן צום ערשט דאס באניץ פון אינטעגרירטע שרצים פארוואלטונג טעכניקן צו קאנטראלירן אומגעוואונשענע זגאלן בעפאר זיך ווענדן צו אנדערע אויסראטונג מיטלען.

D. אלע אפעקטירטע קערפערשאפטן זאלן נאכפאלגן די בעסטע פירונגען פאראן פאר אידענטיפיצירן און פאסיג פארוואלטן איינגעשטעלטע זגאלן אויף ערד-באהאפטענע נכסים און פארזיכערן אז זייערע פראיעקטן און אפעראציעס האבן נישט קיין נעגאטיווע אימפאקט אויף סיי וועלכע איינגעשטעלטע זגאלן. דער DEC זאל צושטעלן אנווייזונגען און טעכנישע הילף צו אפעקטירטע קערפערשאפטן בנוגע פאסיג פארוואלטן איינגעשטעלטע זגאלן און דאטא מיטלען אויף צו אידענטיפיצירן לאקאציעס וואו איינגעשטעלטע זגאלן פראבלעמען קענען זיין אנוועזנד.

E. אפעקטירטע קערפערשאפטן זאלן אפשאצן געלעגנהייטן, אויף ווי ווייט מעגליך, צו טרעפן גלייכצייטיג נייע פראיעקטן מיט לענדסקעיפ פלאנצונגען אדער באשעפעניש וואוי-ערטער צו שטיצן היגע-אפשטאמיגע פאלינאטאר זגאלן און די צילן פון דעם NYS 'פאלינאטאר באשיצונג פלאן' און שטערקער מאכן קלימאט ווידערשטאנד-פעאיקייט און נאטורליכע קארבאן סטאָרעדזש.

XIII. קאמיוניטיס אין אומגינציגע אומשטענדן

A. יעדע אפעקטירטע קערפערשאפט זאל, צום מאקסימום מעגליך, נידערן די אימפאקט פון אירע אפעראציעס אויף קאמיוניטיס אין אומגינציגע אומשטענדן, און זאלן איינגלידערן גענידערטע ענווייראנמענטאלע אימפאקט אין די דאזיגע קאמיוניטיס אין זייערע פלענער אויסגעארבעט דורך אפעקטירטע קערפערשאפטן אין איינקלאנג מיט דעם דאזיגן באפעל.

B. דער קאונסיל זאל אויספירן אן אינווענטאר פון סטעיט-באזירטע איינריכטונגען וואס געפונען זיך אין קאמיוניטיס אין אומגינציגע אומשטענדן.

C. אפעקטירטע קערפערשאפטן זאלן פריאריטיזירן איינריכטונגען איבער וועלכע די אפעקטירטע קערפערשאפט האט יוריסדיקציע וועלכע געפונען זיך אינערהאלב קאמיוניטיס אין אומגינציגע אומשטענדן פאר פונקציע-גינציגקייט און אנדערע ענווייראנמענטאלע אפגריידיס, ווי למשל דאס עלעקטריזירן הייצונג און קילונג סיסטעמען, וועלכע וועלן נידערן דער אפעקטירטער קערפערשאפט'ס ענווייראנמענטאלע אימפאקט אויף די קאמיוניטיס.

XIV. אינאווינדע לייזונגס-מיטלען

A. דער קאונסיל זאל כסדר אפשאצן די פאטענציעל פון נייע טעכנאלאגיעס אויף כדי ארויסצוהעלפן אפעקטירטע קערפערשאפטן אין פארזעצן ווייטער צו רעדוצירן זייער ענווייראנמענטאלע באניץ און העכערן קלימאט ווידערשטאנד-פעאייגקייט (לינדערונג און צופאסונג) פון אירע אפעראציעס, און וואו מעגליך, אויספרובירן נייע טעכנאלאגיעס און געצייג צו אנטשיידן צי אזעלכע טעכנאלאגיעס אדער געצייג זענען אויספירליך אין אפעקטירטע קערפערשאפט אפעראציעס.

XV. אפשאפונג פון פריערדיגע עקזעקיוטיוו באפעלן

A. עקזעקיוטיוו באפעל 4, ארויסגעגעבן אום אפריל 24, 2008, עקזעקיוטיוו באפעל 18, ארויסגעגעבן מאי 5, 2009, עקזעקיוטיוו באפעל 88, ארויסגעגעבן דעצעמבער 28, 2012, און עקזעקיוטיוו באפעל 166, ארויסגעגעבן אום יוני 1, 2017, זענען אצינד אפגעשאפן און ערזעצט דורך דעם דאזיגן עקזעקיוטיוו באפעל.

ג ע ג ע ב ן אונטער מיין האנט און דעם

עמטליכן זיגל פון דעם סטעיט אין

דער שטאט אלבאני דעם

צוואנציגסטן טאג פון

סעפטעמבער אין דעם יאר צוויי

טויזנט צוויי און צוואנציג.

דורך דער גאווערנער

סעקרעטאר פאר דעם גאווערנער

פארשטעלונג A — אפעקטירטע קערפערשאפטן

AGING - אפיס פאר עלטערנדע	(1)
AGM - דעפארטמענט פון אגריקולטור און מארקעטס	(2)
APA - אדיראנדעק פארק אגענטור	(3)
ARTS - קאונסיל אויף קונסטווערק	(4)
BFSA - באפעלאו פינאנציעלע סטאביליטעט אויטאריטעט	(5)
BOE - באָרד פון עלעקשענס	(6)
BPCA - באטערי פארק סיטי אויטאריטעט/פארקס קאָנסערוואַנסי	(7)
CDTA - קאפיטאל דיסטריקט טראנספארטאציע אויטאריטעט	(8)
CELG - קאמיסיע אויף עטיקס און לאבי'ען אין רעגירונג	(9)
CENTRO - צענטראל ניו יארק ראיאנישע טראנספארטאציע אויטאריטעט	(10)
CIVIL - דעפארטמענט פון ציווילע סערוויס	(11)
CPB - צענטראלע פיין-בערענס געמיינזאמע פלאנירונג און פאָליסי קאמיסיע	(12)
CUNY - סיטי אוניווערסיטעט פון ניו יארק	(13)
DASNY - דארמיטארי אויטאריטעט פון ניו יארק	(14)
DCJS - דיוויזיע פון קרימינאלע יוסטיץ סערוויסעס	(15)
DEC - דעפארטמענט פון ענווייראנמענטאלע אפהיטונג	(16)
DED - דעפארטמענט פון עקאנאמישע אנטוויקלונג	(17)
DFS - דעפארטמענט פון פינאנציעלע סערוויסעס	(18)
DHCR - דיוויזיע פון האוזינג און קאמיוניטי ריניועל	(19)
DHR - דיוויזיע פאר מענטשן רעכט	(20)
DHSES - דיוויזיע פון היימלאנד סעקיריטי און עמערדזשענסי סערוויסעס	(21)
DMV - דעפארטמענט פון מאטאר וויהיקלס	(22)
DOB - דיוויזיע פון בודזשעט	(23)
DOCCS - ניו יארק סטעיט דעפארטמענט פון קארעקשענס און קאמיוניטי אויפזיכט	(24)
DOH - דעפארטמענט פון געזונטהייט	(25)
DOS - דעפארטמענט פון סטעיט	(26)
DOT - דעפארטמענט פון טראנספארטאציע	(27)
DPS - דעפארטמענט פון פובליק סערוויס	(28)
DVS - דיוויזיע פאר וועטעראנען סערוויסעס	(29)
ECFSA - ערי קאונטי פינאנציעל סטאביליטעט אויטאריטעט	(30)
ECMC - ערי קאונטי מעדיקעל צענטער קארפאראעישען	(31)
EFC - ענווייראנמענטאלע איינריכטונגען קארפאראציע	(32)
FCB - פינאנציעלע קאנטראל באָרד	(33)
GAMING - געימינג קאמיסיע	(34)
GOER - גאווערנער'ס אפיס פון באשעפטיגטע באציאונגען	(35)
HESC - העכערע בילדונג סערוויסעס קארפאראעישען	(36)
HRBRRD - הודסאן ריווער-בלעק ריווער רעגולירונג דיסטריקט	(37)
HRVG - הודסאן ריווער וואלי גרינוועי	(38)
IG - אפיס פון אינספעקטאר גענעראל	(39)

ITS - אינפארמאציע טעכנאלאגיע סערוויסעס	(40)
JAVITS - ניו יארק צונזאמקונפט צענטער אפעראציע קארפאראציע	(41)
JC - יוסטיץ צענטער	(42)
LABOR - דעפארטמענט פון ארבעטסקראפט	(43)
LIPA - לאנג איילענד פאָווער אויטאריטעט	(44)
MNA - דיוויזיע פון מיליטערישע און ים-פלאט אנגעלעגנהייטן	(45)
MTA - מעטראפאליטען טראנספארטאציע אויטאריטעט	(46)
NFTA - ניאגארא פראנטיער טראנספארטאציע אויטאריטעט	(47)
NIFA - נעסאוי קאונטי צווישנצייטיגע פינאנץ אויטאריטעט	(48)
NYPA - ניו יארק פאָווער אויטאריטעט	(49)
NYSBA - ניו יארק סטעיט בריקן אויטאריטעט	(50)
NYSERDA - ניו יארק סטעיט פארשונג און אנטוויקלונג אויטאריטעט	(51)
NYSIF - אינשורענס פאָנד	(52)
OASAS - אפיס פון אלקאהאליזם און סובסטאנץ באניץ סערוויסעס	(53)
OCFS - אפיס פאר קינדער און פאמיליע סערוויסעס	(54)
אפיס פון סערוויסעס פאר געליטענע	(55)
OGDENSBURG - אגדענסבורג בריק און פארט אויטאריטעט	(56)
OGS - אפיס פון גענעראלע סערוויסעס	(57)
OMH - אפיס פאר גייסטישע געזונט	(58)
OPRHP - אפיס פון פארקס, פארוויילונג, און היסטארישע אפהיטונג	(59)
OPWDD - אפיס פאר מענטשן מיט אנטוויקלונג אומפעאיקייטן	(60)
ORDA - אָלימפיק ראיאנישע אנטוויקלונג אויטאריטעט	(61)
OTDA - אפיס פון צייטווייליגע און דיסאביליטי הילף	(62)
PERB - פובליק באשעפטיגונג באציאונגען באָרד	(63)
PORTOSWEGO - פארט פון אסוועגא אויטאריטעט	(64)
RIOC - רוזעוועלט אינזל אפעראציע קארפאראציע פון סטעיט ניו יארק	(65)
RTS - ראטשעסטער דזשענעסי ראיאנישע טראנספארטאציע אויטאריטעט	(66)
SLA - אלקאהאלישע געטראנקען קאנטראל (סטעיט ליקור אויטאריטעט)	(67)
SUNY - סטעיט אוניווערסיטעט פון ניו יארק	(68)
TAX - דעפארטמענט פון שטייער און פינאנץ	(69)
THRUWAY - טרו-וועי אויטאריטעט	(70)
TROOPERS - סטעיט פאליציי	(71)
UDC - אינער-שטאטישע אנטוויקלונג קארפאראציע	(72)
UNDC - יוניטעד נעישענס דעוועלאפמענט קארפאראציע	(73)
WCB - ארבעטער פארגוטיגונגס באָרד	(74)
WCMC - וועסטשעסטער קאונטי געזונטהייט קארפאראציע	(75)